

# Prime Minister's participation in the Quad Leaders' Summit

September 24, 2021

---

## കാഡ് നേതാക്കളുടെ ഉച്ചകോടിയിൽ പ്രധാനമന്ത്രിയുടെ പങ്കാളിത്തം സെപ്റ്റംബർ 24, 2021

1. 2021 സെപ്റ്റംബർ 24 ന്, അമേരിക്കയിലെ വാഷിംഗ്ടൺ ഡി സി യിൽ നടന്ന കാഡ് ലീഡർ ഉച്ചകോടിയിൽ പ്രധാനമന്ത്രി ശ്രീ നരേന്ദ്ര മോദി, തന്റെ ആദ്യ വ്യക്തിഗത ഉച്ചകോടിയിൽ പങ്കെടുത്തു. ഇതിൽ ഓസ്ട്രേലിയൻ പ്രധാനമന്ത്രി സ്കോട്ട് മോറിസൺ, ജപ്പാൻ പ്രധാനമന്ത്രി യോഷിഹിഡെസുഗ, അമേരിക്കൻ പ്രസിഡന്റ് ജോസഫ് ബിഡൻ എന്നിവർ പങ്കെടുത്തു. കാഡ് ഘടനയെ ദൃഢപ്പെടുത്തുന്ന, പങ്കാളിത്ത താൽപ്പര്യങ്ങൾ മൂല്യങ്ങൾ അടിസ്ഥാന തത്വങ്ങൾ എന്നിവ സംബന്ധിച്ചു, നേതാക്കൾ വളരെ ഉപയോഗപ്രദമായ വിവരങ്ങൾ കൈമാറി.

2. അഫ്ഗാനിസ്ഥാനിലെ സാഹചര്യത്തെക്കുറിച്ചതും ദക്ഷിണേഷ്യയിലെയും ഇന്തോ-പസഫിക്സിലെയും പ്രാദേശിക സാഹചര്യങ്ങളെക്കുറിച്ചും ഉള്ള തങ്ങളുടെ കാഴ്ചപ്പാടുകൾ നേതാക്കൾ പങ്കുവെച്ചു. അഫ്ഗാനിസ്ഥാനിൽ, തീവ്രവാദത്തിനെതിരായ സഹകരണം, മാനുഷിക സഹായം എന്നിവയിൽ തങ്ങളുടെ സഹകരണം വർദ്ധിപ്പിക്കാൻ അവർ അനുകൂലിച്ചു കൂടാതെ ഐക്യരാഷ്ട്ര സഭ സുരക്ഷാ കൗൺസിൽ പ്രമേയം 2593 അനുസരിക്കാൻ താലിബാനോട് ആവശ്യപ്പെട്ടു.

3. ഭീകരർ പ്രതിനിധികളെ ഉപയോഗിക്കുന്നതിനെ നേതാക്കൾ അപലപിക്കുകയും അതിർത്തി കടന്നുള്ള ആക്രമണങ്ങൾ ഉൾപ്പെടെയുള്ള ഭീകരാക്രമണങ്ങൾ ആരംഭിക്കാനോ ആസൂത്രണം ചെയ്യുകയോ അതിനായി ഉപയോഗിക്കുകയോ ചെയ്യുന്ന തരത്തിൽ ഭീകരസംഘടനകൾക്ക് ലോജിസ്റ്റിക്, സാമ്പത്തിക അല്ലെങ്കിൽ സൈനിക പിന്തുണ നിഷേധിക്കേണ്ടതിന്റെ പ്രാധാന്യവും അവർ ഊന്നിപ്പറഞ്ഞു.

4. കോവിഡ് -19 വാക്സിൻ പങ്കാളിത്തം ഉൾപ്പെടെ, 2021 മാർച്ച് ഉച്ചകോടിക്ക് ശേഷം ഉണ്ടായ കാഡ് നേതാക്കൾ പുരോഗതി

വിലയിരുത്തി, 2021 ഒക്ടോബർ മുതൽ ഇന്ത്യ-പസഫിക് മേഖലയിലേക്ക് ഇന്ത്യ നിർമ്മിച്ച കോവിഡ് 19 വാക്സിന്റെ എട്ട് ദശലക്ഷം ഡോസുകൾ വിതരണം ചെയ്യുമെന്ന പ്രധാനമന്ത്രിയുടെ പ്രഖ്യാപനത്തെ അവർ സ്വാഗതം ചെയ്തു. രാജ്യാന്തര ഗതാഗതം സ്ഥിരഗതിയിലാക്കുകയും പ്രവചാനാത്മകത ഉറപ്പു വരുത്തുകയും ചെയ്യുന്നതിന് രാജ്യങ്ങൾക്കിടയിൽ പൊതുവായ ഗതാഗത മാനദണ്ഡങ്ങളും വാക്സിനേഷൻ സർട്ടിഫിക്കറ്റുകളുടെ പരസ്പര അംഗീകാരവും പ്രധാനമന്ത്രി മുന്നോട്ടു വെച്ചു.

5. കാലാവസ്ഥാ വ്യതിയാനം, ചരക്ക് ഗതാഗതം, തുറമുഖ പ്രവർത്തനങ്ങൾ എന്നിവയിലെ ഡീകാർബണൈസേഷൻ ശ്രമങ്ങൾ, ശുദ്ധമായ ഹൈഡ്രജൻ സാങ്കേതികവിദ്യയുടെ വിന്യാസം, ഉത്തരവാദിത്തവും പ്രതിരോധശേഷിയുള്ളതുമായ ശുദ്ധമായ ഊർജ്ജ വിതരണ ശൃംഖലകളുടെ ആവശ്യകത എന്നിവയെക്കുറിച്ച് നേതാക്കൾ ചർച്ച ചെയ്തു. ഈ പശ്ചാത്തലത്തിൽ, പ്രധാനമന്ത്രി നമ്മുടെ ശക്തിയും ശേഷിയും പരിഗണിച്ച് കൊണ്ട്, ഒരു ആഗോള ഹരിത ഹൈഡ്രജൻ സഖ്യത്തെ നിർദ്ദേശിച്ചു. ഷിപ്പിംഗ് മൂല്യ ശൃംഖലയെ ഹരിതവൽക്കരിക്കാനും ഡീകാർബണൈസ് ചെയ്യാനും ഏകോപിതമായ ഒരു ഷിപ്പിംഗ് ട്രാസ്ക്ഫോഴ്സും നേതാക്കൾ ആരംഭിച്ചു. ഈ സംരംഭത്തിൽ മറ്റു മൂന്നു ക്വാഡ് രാജ്യങ്ങളിലെ തുറമുഖങ്ങൾക്കുമൊപ്പം മുംബൈ തുറമുഖ ഭ്രസ്റ്റും ഇതിൽ പങ്കെടുക്കും.

6. ടെക്നോളജി ഡിസൈൻ, വികസനം, ഭരണം, ഉപയോഗം എന്നിവ സംബന്ധിച്ചു, എന്നാൽ ഇത്തരം മേഖലകളെ മാത്രമല്ല ലോകത്തെ മുഴുവനും ഉത്തരവാദിത്തമുള്ളതും, സുതാര്യവും, ഉയർന്ന നിലവാരമുള്ള നവീകരണത്തിലേക്ക് നയിക്കുന്ന ക്വാഡ് തത്വങ്ങൾ നേതാക്കൾ പുറപ്പെടുവിച്ചു.

7. വ്യക്തിഗത ബന്ധം സുഗമമാക്കുന്നതിനും ശക്തിപ്പെടുത്തുന്നതിനുമായി, അമേരിക്കയിലെ STEM മേഖലകളിൽ ബിരുദാനന്തര, ഡോക്ടറേറ്റ് ബിരുദങ്ങൾ നേടാൻ പ്രതിവർഷം 100 വിദ്യാർത്ഥികൾക്കായി, നേതാക്കൾ ഒരു ഫെലോഷിപ്പ് പ്രോഗ്രാം പ്രഖ്യാപിച്ചു.

8. പ്രാദേശിക സൗകര്യത്തിനായുള്ള ആവശ്യകതകൾ വിലയിരുത്തുന്നതിനും സമീപനങ്ങൾ, സാങ്കേതിക സഹായം, ശേഷി വികസന ശ്രമങ്ങൾ എന്നിവ ഏകോപിപ്പിക്കുന്നതിനുമായി ഒരു ക്വാഡ് ഇൻഫ്രാസ്ട്രക്ചർ കോർഡിനേഷൻ ഗ്രൂപ്പ് ആരംഭിച്ചു.

9. കാലാവസ്ഥാ വ്യതിയാനം നിരീക്ഷിക്കുന്നതിനും അതുമായി പൊരുത്തപ്പെടുന്നതിനും, ദുരന്തങ്ങൾക്കായുള്ള മുന്നൊരുക്കങ്ങൾ

നടത്തുന്നതിനും , പങ്കാളിത്ത മേഖലകളിലെ വെല്ലുവിളികളോട് പ്രതികരിക്കുന്നതിനും ഉപഗ്രഹ ഡാറ്റ കൈമാറുന്നതിനായി ഒരു സ്പെയ്സ് കോർപ്പറേഷൻ വർക്കിംഗ് ഗ്രൂപ്പും നേതാക്കൾ സജ്ജമാക്കി.

10. ക്വാഡിന്റേ അനുകൂല പ്രഭാവം വർദ്ധിപ്പിക്കാനും അതിന്റേ ക്രിയാത്മക അജണ്ടയെ ആഗോള നന്മയ്ക്കുള്ള ശക്തിയാക്കി മാറ്റാനും ഈ ഉച്ചകോടി, നേതാക്കൾക്ക് അവസരമൊരുക്കി. സ്വതന്ത്രവും സുതാര്യവും ഏകോപിതവുമായ ഇന്തോ-പസഫിക് മേഖലയ്ക്കായി നേതാക്കൾ തങ്ങളുടെ പ്രതിബദ്ധതയും പങ്കാളിത്ത ദർശനങ്ങളും ആവർത്തിച്ചു. സ്ഥിരമായ സമ്പർക്കം നിലനിർത്താനും ഉയർന്ന തലത്തിലുള്ള സംഭാഷണം തുടരാനും അവർ സമ്മതിച്ചു.

സമ്മിറ്റ് ഫല രേഖകൾ

a. സംയുക്ത പ്രഖ്യാപനം

b. വിവര ഷീറ്റ്

c. സാങ്കേതിക ഡിസൈൻ, വികസനം, മേൽനോട്ടം എന്നിവയിലെ തത്വങ്ങളിലെ സ്ഥിതി

വാഷിംഗ്ടൺ D.C.

സെപ്റ്റംബർ 24, 2021

DISCLAIMER: This is an approximate translation. The original is available in English on MEA's website and may be referred to as the official press release.